

(4) මේ නියෝගයෙහි වරද යන්නෙන් යම් හදිසි අවස්ථා නියෝගයක් යටතේ හෝ (183 වන අධිකාරය වූ) පුපුරුණ ද්‍රව්‍ය පනත යටතේ හෝ 1966 අංක 18 දරන පීඩාකර ආයුධ පනත යටතේ හෝ තුවක්කු ආඥාපනත යටතේ හෝ දණ්ඩ නීති සංග්‍රහයේ VI වන පරිච්ඡේදයේ හෝ VII වන පරිච්ඡේදය හෝ VIII වන පරිච්ඡේදය යටතේ යම් වරදක් අදහස් වේ.

66. කිසිම තැනැත්තකු යම් හදිසි අවස්ථා නියෝගයකින් හෝ ඒ යටතේ යම් තැනැත්තකු පවරනු ලැබූ හෝ නියම කරනු ලැබූ යම් බලතල හෝ කාර්යය ක්‍රියාවේ යෙදවීමේ දී, ඒ තැනැත්තාට විරෝධය පෑම හෝ අවහිර කිරීම නොකළ යුතු ය.

බලය දරන තැනැත්තන්ට විරෝධය පෑම හෝ අවහිර කිරීම.

8 වන කොටස - විවිධ

67. (1) මේ නියෝගය බලපැවැත්වෙන අතර -

1979 අංක 15 දරන අපරාධ නඩු විධාන සංග්‍රහය පනතෙහි සුළු වෙනස් කිරීම්.

(අ) නීති විරෝධී රැස්වීම් විසුරුවා හැරීමේ බලයට අදාළ වන, 1979 අංක 15 දරන අපරාධ නඩු විධාන සංග්‍රහය පනතේ 95 සහ 96 වන වගන්ති බලපැවැත්වීම අවසන් විය යුතු ය ;

(ආ) තව ද තත්ත්වයෙන් සැරයන් කෙනකුට නො අඩු තත්ත්වයක සිටින යම් පොලිස් නිලධාරයකු විසින් හෝ තත්ත්වයෙන් කෝපරල් කෙනෙකුට නො අඩු තත්ත්වයක සිටින ශ්‍රී ලංකා යුද්ධ හමුදාවේ යම් සාමාජිකයකු විසින් හෝ තත්ත්වයෙන් ප්‍රධාන නැවියකුට නො අඩු තත්ත්වයක සිටින ශ්‍රී ලංකා නාවික හමුදාවේ යම් සාමාජිකයකු විසින් හෝ තත්ත්වයෙන් කෝපරල් කෙනකුට නොඅඩු තත්ත්වයක සිටින ශ්‍රී ලංකා ගුවන් හමුදාවේ යම් සාමාජිකයකු විසින් හෝ යම් පොදු මාර්ගයක, දුම්රිය මාර්ගයක, පොදු පිට්ටනියක, පොදු විනෝද ක්‍රීඩා භූමියක හෝ වෙනත් පොදු භූමියක, මුහුදු වෙරළක හෝ යම් ප්‍රසිද්ධ ගොඩනැගිල්ලක් හෝ ආණ්ඩුවේ දෙපාර්තමේන්තුවක් අසල හෝ එකී භූමියෙහි සිටින යම් තැනැත්තකු හෝ තැනැත්තන්ට ඒ ස්ථානයෙන් ඉවත්ව යාමට අණ කළ හැකි ය. තව ද ඒ ආඥාව පිළිපැදීම අවස්ථාවෝචිත පරිදි ඒ තැනැත්තාගේ හෝ ඒ එක් එක් තැනැත්තාගේ යුතුකම විය යුතුය.

(2) නියමයක් නිකුත් කිරීමට බලය පවරනු ලැබූ යම් නිලධාරයකු විසින් මේ නියෝගයෙහි (1) ඡේදයේ (ආ) අනුඡේද යටතේ නියමයක් නිකුත් කරනු ලැබූ විට යම් තැනැත්තකු ඒ නියමයට අනුකූලව ක්‍රියා නොකරනහොත් හෝ එම නියමයට අනුකූලව ක්‍රියා නොකිරීමේ අධිෂ්ඨානයක් පෙන්වන ආකාරයට හැසිරෙනහොත් ඒ නිලධාරියා විසින්, අවශ්‍ය විය හැකි යම් සහායක් ඇතිව, සන්නද්ධ බලය ඇතුළු බලයෙන් ඒ නියමය ක්‍රියාත්මක කිරීමට කටයුතු ආරම්භ කළ හැකි අතර, ඒ තැනැත්තා ඉවත් කිරීමට හෝ සිරභාරයට ගෙන රඳවා තැබීමට සැලස්විය හැකි ය.

(3) මේ නියෝගය බලපවත්නා කාලය තුළ 1979 අංක 15 දරන අපරාධ නඩු විධාන සංග්‍රහය පනතේ 306(1), (2) සහ (4) වන වගන්ති 13 (1) නියෝගය යටතේ වරදකට හැර අනෙක් යම් හදිසි අවස්ථා නියෝගයක් යටතේ වරදක් සම්බන්ධයෙන් චෝදනා ලැබූ හෝ වරදකරු කරනු ලැබූ යම් තැනැත්තකුට හෝ ඔහු සම්බන්ධයෙන් අදාළ නොවිය යුතු ය.

68. (1) අත්කිසි නීතියක පටහැනිව කුමක් සඳහන් වුව ද, යම් හදිසි අවස්ථා නියෝගයක් යටතේ සිරභාරයට ගෙන රඳවා ගනු ලැබූ යම් තැනැත්තකු, එසේ සිරභාරයට ගෙන රඳවාගෙන ඇති කාලසීමාව ඇතුළත පොලිස් නිලධාරයකු විසින් හෝ යුද්ධ හමුදාධිපති, නාවුක හමුදාධිපති හෝ ගුවන් හමුදාධිපති විසින් බලය දෙනු ලැබූ අත්කිසි නිලධාරයකු විසින් හෝ ප්‍රශ්න කරනු ලැබිය හැකිය. තව ද තමාගෙන් අසනු ලැබූ ප්‍රශ්නයට පිළිතුරු දීම එසේ ප්‍රශ්න කරනු ලැබූ තැනැත්තාගේ යුතුකම විය යුතු ය.

ප්‍රශ්නවලට පිළිතුරු දීමට ඇති යුතුකම.

2. (1) ඡේදය යටතේ සිරභාරයට ගෙන රඳවාගෙන ඇති යම් තැනැත්තකුගේ ප්‍රශ්න කිරීමේ කාර්යය සඳහා හෝ ඒ ප්‍රශ්න කිරීමට සම්බන්ධ වෙනත් යම් කාර්යයක් සඳහා ඒ තැනැත්තා මේ නියෝගයෙහි (1) ඡේදයේ සඳහන් යම් නිලධාරයකු විසින් ඔහු රඳවාගෙන හෝ සිරභාරයේ තබාගෙන ඇති යම් ස්ථානයකින් ඉවත් කොට එක් වරකට දින හතකට නොවැඩි කාලයක් එම නිලධාරියාගේ තාවකාලික අත්අඩංගුවේ තබා ගත හැකි ය.

69. (1) මේ නියෝගවල ඇතුළත් විශේෂ විධිවිධානවලට හානියක් නොමැතිව, නිසි බලධරයා විසින් හෝ ඔහු වෙනුවෙන් ඉල්ලීමක් කළ විටක, රාජ්‍ය ආරක්ෂාව සඳහා හෝ මහජන සාමය පවත්වාගෙන යාම සඳහා හෝ හදිසි අවස්ථා නියෝගයක කාර්යය සඳහා හෝ ලබා ගැනීමට හෝ පරීක්ෂා කරනු ලැබීමට, අවශ්‍ය යයි තැනහොත් යෝග්‍ය යයි බලධරයා හෝ ඉල්ලීම කරන තැනැත්තා හෝ අදහස් කරන්නා වූ ද, ඉල්ලීමෙහි සඳහන් බලධරයාට හෝ තැනැත්තාට යට කී තැනැත්තා විසින් සැපයිය යුතු ය. තැනහොත් ඉදිරිපත් කළ යුතු ය. තව ද මේ නියෝගය යටතේ යථා පරිදි ඔහු වෙත කරනු ලැබූ ඉල්ලීමක් ප්‍රකාර, යම් තොරතුරක් හෝ තම සන්නිවේදන ඇති භාණ්ඩයක් සැපයුම හෝ ඉදිරිපත් කිරීම යම් කෙනකු විසින් පැහැර හැරියහොත් ඔහු වරදකට වරදකරු විය යුතු ය.

තොරතුරු ලබාගැනීම හෝ පරීක්ෂා කිරීමේ බලය.

(2) මේ නියෝගයෙහි ‘භාණ්ඩය’ යන්නට යම් පොතක්, ගිණුමක් හෝ ලේඛනයක් ඇතුළත් වෙයි.

මෝටර් වාහන පනතේ ඇතුළු විධිවිධානවලින් සන්නද්ධ හමුදාවල සාමාජිකයන් නිදහස් කිරීම.

70. මහජන සාමය ආරක්ෂා කිරීමේ කාර්යය සඳහා යම් මෝටර් වාහනයක් පදවන ලෙස නිසි බලධරයා විසින් බලය පවරනු ලැබ, ශ්‍රී ලංකා යුද්ධ හමුදාවේ හෝ ශ්‍රී ලංකා නාවුක හමුදාවේ හෝ ශ්‍රී ලංකා ගුවන් හමුදාවේ හෝ සාමාජිකයකු යම් මෝටර් වාහනයක් එසේ පදවන විට, මෝටර් වාහන පනත යටතේ සාදන ලද නියෝග අතුරින් 1955 ජූලි 8 වන දින අංක 10815 දරන ගැසට් පත්‍රයෙහි පළකරන ලද 1955 මෝටර් වාහන (මහ රැජිනගේ හමුදා නිදහස් කිරීමේ) නියෝගවල “අ” උපලේඛනයෙහි නිශ්චිතව සඳහන් මෝටර් වාහන පනතේ විධිවිධානවලින් හා නියෝගවලින් ඔහු නිදහස් වන්නේය.

තහනම් කරනු ලැබූ සංවිධාන.

71. (1) (අ) රාජ්‍ය ආරක්ෂාවට හෝ මහජන සාමය පවත්වාගෙන යාමට හානිකර කාර්ය සඳහා, හෝ

(ආ) මේ නියෝගවල 40 වන නියෝගයෙහි (2) ඡේදයෙහි (ආ) අනුඡේදයෙහි හෝ 25 වන නියෝගයෙහි (අ) සිට (උ) තෙක් අනුඡේදවලට සඳහන් කරනු ලැබූ කාර්යයන් අතුරින් යමක් සඳහා

යම් සංවිධානයක් විසින් හෝ යම් සංවිධානයක සාමාජිකයන් හෝ අනුගාමිකයන් විසින් ක්‍රියා කිරීමේ අත්තරායක් ඇතුළු හෝ යම් සංවිධානයක් හෝ එහි සාමාජිකයන් හෝ අනුගාමිකයන් යොදවා ගැනීමේ අත්තරායක් ඇතුළු ජනාධිපතිවරයා සෑහීමකට පත්වන අවස්ථාවක, ඒ සංවිධානය තහනම් කරනු ලැබූ සංවිධානයක් යයි ගැසට් පත්‍රයෙහි පළ කරනු ලබන ආඥාවකින් ජනාධිපතිවරයා විසින් ප්‍රකාශයට පත් කළ හැකි ය.

(2) රාජ්‍ය ආරක්ෂක අමාත්‍යාංශයේ ලේකම්වරයා විසින්, ඒ නියමය මගින් ම එහි සඳහන් කරනු ලබන තැනැත්තන් බලය දීමෙන් එම නියමයට අනුකූලව කටයුතු කරනු ලබන බව තහවුරු කිරීම සඳහා අවශ්‍ය යයි එසේ බලය දෙනු ලැබූ තැනැත්තන්ට පෙනී යන්නාවූ, (ඒ නියමය කරනු ලැබුවේ යම් මුද්‍රණාලයක් සම්බන්ධයෙන් ද, ඒ මුද්‍රණාලය හෝ එය පිහිටි පරිශ්‍රය හෝ ඒ මුද්‍රණාලයේ හෝ පරිශ්‍රයේ යම් කොටසක් හෝ සන්නිවේදන ගැනීම ඇතුළුව) පියවර ගැනීමේ බලය දෙනු ලැබිය හැකි ය.

මේ නියෝගයේ “මුද්‍රණාලය” යන්නට මුද්‍රණය කිරීම, ලිතෝ මුද්‍රණය කිරීම, ඡායාරූප ගැනීම හෝ වචන දෘෂ්‍ය ස්වභාවයෙන් නිරූපණය කිරීමේ නැතහොත් ප්‍රතිනිර්මාණය කිරීමේ වෙනත් ක්‍රමයක් සඳහා හෝ පාවිච්චි කරනු ලබන යම් යන්ත්‍රයකට, උපකරණයකට හෝ පිරිසකට අයත් යම් මුද්‍රණ අකුරු හෝ වෙනත් භාණ්ඩයක් ද ඇතුළත් වේ.

(3) කිසිම තැනැත්තකු විසින් -

(අ) තහනම් කරනු ලැබූ සංවිධානයක් විසින් හෝ එහි යම් සාමාජිකයකු විසින් හෝ කළමනාකරුවකු විසින් හෝ පළ කරනු ලැබූ නැතහොත් පළ කරනු ලැබී යයි සලකනු ලබන යම් ලිඛිත හෝ මුද්‍රිත ද්‍රව්‍ය සකස් කිරීම, මුද්‍රණය කිරීම, හෝ බෙදා හැරීම හෝ එබඳු ද්‍රව්‍ය සකස් කිරීමට, මුද්‍රණය කිරීමට, හෝ බෙදා හැරීමට යම් ආකාරයකින් සම්බන්ධව සිටීම; හෝ

(ආ) සංවිධානය විසින් හෝ එහි යම් කළමනාකරුවකු විසින් කරනු ලැබූ හෝ කරනු ලැබී යයි සලකනු ලබන යම් නියමයක්, තීරණයක්, ප්‍රකාශයක් හෝ උපදෙසක්, හෝ ඊට අදාළ වන යම් තොරතුරක් යම් ආකාරයකින් අත්කිසි තැනැත්තකුට දැනුම් දීම හෝ දැනුම් දීමට තැත් කිරීම ; හෝ

(ඇ) සංවිධානයේ හෝ එහි යම් සාමාජිකයන්ගේ හෝ කළමනාකරුවන්ගේ හෝ යම් රැස්වීමක් කැඳවීම හෝ ඊට සහභාගිවීම ; හෝ

(ඈ) සංවිධානයට බැඳෙන ලෙස හෝ ඊට ආධාර කරන ලෙස අත්කිසි තැනැත්තකුට ආරාධනා කිරීම හෝ උනන්දු කිරීම ; හෝ

(ඉ) සංවිධානයේ කාර්යය සඳහා මුදලින් හෝ අන් ලෙසකින් ආධාර ඉල්ලීම හෝ එකතු කිරීම හෝ ඉහත දැක්වෙන පරිදි යම් ආධාරයක් දීම ; හෝ

(ඊ) සංවිධානයේ කළමනාකරුවකු හෝ සාමාජිකයකු වශයෙන් තම තත්ත්වය අනුව හෝ තමා ඒ තත්ත්වය අනුව ක්‍රියාකරන බව විශ්වාස කරන ආකාරයෙන් හෝ වෙනත් යම් තැනැත්තකු පෙළඹවිය හැකි අන්දමේ කරුණු යෙදී නිබියදී, යම් ක්‍රියාවක් හෝ දෙයක් කිරීම හෝ කිරීමට තැත් කිරීම ; හෝ

(උ) එම සංවිධානයේ යම් සාමාජිකයෙකු හෝ එම සංවිධානයේ යයි සැක කරනු ලබන යම් තැනැත්තකු රඳවා තබා ගැනීම හෝ සහවා තබා ගැනීම,

නොකළ යුතු ය.

(4) (1) තහනම් කරනු ලැබූ යම් සංවිධානයක පාලනය යටතේ තිබෙන යම් මුද්‍රණාලයක් තම මතය අනුව -

(අ) රාජ්‍ය ආරක්ෂාවට හෝ මහජන සාමය රැකීමට හෝ හානි කරවීමට ; හෝ

(ආ) ජනතාවගේ ජීවිතයට අත්‍යවශ්‍ය සැපයීම් හා සේවා පවත්වාගෙන යාමට හානි කරවීමට ; හෝ

(ඇ) හමුදා, කැරළි ගැසීමට, කැරළි කෝලාහල ඇති කිරීමට හෝ මහජන කැළඹීම ඇති කිරීමට තැනැත්තන් පෙළඹීමට හෝ දිරි ගැන්වීමට

අදහස් කරන ලද කරුණු අඩංගු යම් ලේඛනයක් නිපදවීම සඳහා යොදා ගෙන ඇතැයි හෝ යොදා ගැනීමට ඉඩ ඇතැයි හෝ රාජ්‍යාරක්ෂක අමාත්‍යාංශයේ ලේකම්වරයා ගේ මතය වේ. නම්, ඔහු විසින් නියමයක් කිරීමෙන්, ඒ නියමයේ සඳහන් පරිදි වූ ඒ සංවිධානයේ පාලනය යටතේ පවතින ඒ මුද්‍රණාලයේ හෝ, ඒ මුද්‍රණාල සියල්ල හෝ ඉන් කිසිවක් හෝ ඒ නියමය බලපවත්වන තාක් කල් කිසිම කාර්යයක් සඳහා හෝ ඒ නියමයේ සඳහන් යම් විශේෂ කාර්යයක් සඳහා හෝ යොදා නොගත යුතු බවට විධාන කරනු ලැබිය හැකි ය.

(5) නීතිපතිවරයා විසින් හෝ සංවිධානයේ යම් සාමාජිකයකු විසින් හෝ සංවිධානයේ ණය හිමියකු විසින් හෝ ඉල්ලීමක් කරනු ලැබූ විට, යම් සංවිධානයක් මේ නියෝගය අදාළ වන සංවිධානයක් යයි මහාධිකරණයට පෙනී ගියහොත් ඒ සංවිධානය විසින් හෝ එය සඳහා හෝ දරන්නා වූ දේපළ අධිකරණයේ අවසරය නොමැතිව බැහැර කිරීම වැළැක්වීමට අවශ්‍ය යයි පෙනී යන අන්දමේ ආඥාවක් අධිකරණය විසින් කළ හැකි ය. ඉහත දැක්වෙන පරිදි යම් දේපළක් සම්බන්ධව හා සංවිධානයේ කටයුතු සම්බන්ධව පරීක්ෂණයක් පවත්වා වාර්තාවක් සකස් කරන ලෙස ද අධිකරණය විසින් නියම කළ හැකි ය. සංවිධානයේ ගණන් බේරා වසා දැමීම හා විසුරුවා හැරීම සඳහාත් එබඳු යම් පරීක්ෂණයක් හා වාර්තාවක් සහ සංවිධානයේ ගණන් බේරා වසා දැමීම හා විසුරුවා හැරීම සම්බන්ධයෙන් දරනු ලැබූ වියදම් කිසිවෙක් වේ නම් ඒ පිළිබඳව හෝ ඒ සඳහාත් අධිකරණයේ අනුමැතිය ඇතිව ඉල්ලීමේ දිනයට පෙර හෝ ඉන්පසුව නීත්‍යානුකූලව බැඳුණු සංවිධානයේ ණය තුරුස් නිදහස් කිරීම පිළිබඳව හෝ ඒ සඳහාත් එබඳු යම් දේපළක් ඉහත දැක්වුණු පරිදි යෙදවීම සඳහාත් යුක්ති සහගත හා සාධාරණ යයි අධිකරණයට පෙනී යන අන්දමේ අතිරේක ආඥාවක් කිරීම ද අධිකරණය විසින් කළ හැකිය. තව ද, ඉහත දැක්වුණු කරුණු පරිදි යෙදවීමට අධිකරණය විසින් නියම නොකරනු ලබන යම් දේපළක් ජනරජය වෙත සන්නික කළ යුතු යයි අධිකරණය විසින් ආඥා කළ යුතු ය.

(6) මේ නියෝගයෙහි “කළමනාකරු” යන්න යම් සංවිධානයක් සම්බන්ධයෙන් යෙදී ඇති විට, ඒ සංවිධානයේ යම් නිලධාරියකු ද ඒ සංවිධානයේ කළමනාකාරිත්වයට හෝ පාලනයට සහභාගි වන තැනහොත් කළමනාකාර හෝ පාලන තත්ත්වයක් දරන්නේ යයි සලකනු ලබන යම් තැනැත්තෙක් ද අදහස් වේ.

72. ගිනි අවියක්, බෝම්බයක්, පුපුරණ ද්‍රව්‍යයක් හෝ වෙනත් මාරාන්තික ද්‍රව්‍යයක් හෝ උපකරණයක් භාවිත කිරීමේ ප්‍රතිඵලයක් වශයෙන් යම් තුවාලයක් සිදුවී ඇති බවට පෙනී යන යම් තුවාල සිදු වූ තැනැත්තකුට වෛද්‍ය ප්‍රතිකාර ලබාදෙන හෝ එවැනි තුවාල සිදු වූ තැනැත්තකු වෛද්‍ය ප්‍රතිකාර ලබාගන්නා යම් තැනැත්තකු විසින් එසේ තුවාල ලැබූ තැනැත්තාගේ අත්‍යන්තාවය පිළිබඳ විස්තර ද තුවාලයේ විස්තර ද හැකි තාක් දුරට තුවාලය සිදුවූ අවස්ථානුගත කරුණු ද වාර්තාගත කොට, වහාම එම තොරතුරු ළඟම ඇති පොලිස් ස්ථානය වෙත ලබාදිය යුතු ය.

ආණ්ඩුවේ ජීවත්වන්නායෙකුගේ බලතල, කාර්ය, කර්තව්‍ය සම්බන්ධීකරණ නිලධාරියකු විසින් ඉටු කළ හැකි බව.

73. යම් හදිසි අවස්ථා නියෝගයක හෝ ඒ යටතේ කරන ලද යම් නියමයක හෝ විධානයක විධිවිධාන යටතේ සද්භාවයෙන් කරන ලද හෝ කරන ලදැයි අදහස් කෙරෙන යම් කාරණයක් හෝ දෙයක් සම්බන්ධයෙන් කිසිම සිවිල් හෝ අපරාධ නඩුවක් හෝ වෙනත් නඩු කටයුත්තක් නීතිපතිවරයාගේ ලිඛිත අනුමතිය මගින් හෝ එම අනුමතිය ඇතිව හෝ මිස, කිසිම අධිකරණයක නොපැවරිය යුතු ය.

වගකීමෙන් ආරක්ෂා කිරීම.

උපලේඛනය

(අ) ශ්‍රී ලංකා මහ බැංකුවෙන් හෝ (422 වන අධිකාරය වූ) මුදල් නීති පනතේ 127 වන වගන්තියේ (1) වන උපවගන්තියේ අර්ථ නිරූපණය කර ඇති යම් බැංකු ආයතනයකින් හෝ 1975 අංක 13 දරන ජාතික රාජ්‍ය සභා පනතින් පිහිටුවන ලද්දා වූ රාජ්‍ය උකස් හා ආයෝජන බැංකුවෙන් සපයනු ලබන සේවා.

(ආ) සෞඛ්‍ය සහ වනිතා කටයුතු අමාත්‍යාංශය යටතේ වූ ආරෝග්‍යශාලාවල, බෙහෙත් ශාලාවල සහ වෙනත් ආයතනවල රෝගීන් නඩත්තු කිරීම සහ බාර ගැනීම, ඔවුන්ට කෑම බීම දීම, උපස්ථාන කිරීම සහ ප්‍රතිකාර කිරීම සම්බන්ධව ඉටු කිරීමට අවශ්‍ය හෝ නියමිත කවර වූ හෝ ආකාරයක සියලු සේවා කාර්ය හෝ කම්කරු කටයුතු.

- (ඇ) ඛණිජ තෙල් නිෂ්පාදනය සහ ගැස් ඇතුළුව ඉන්ධන සැපයීමට හෝ බෙදා හැරීම සම්බන්ධ සියලු සේවා.
- (ඈ) විදුලිබලය සැපයීම සම්බන්ධව සියලු සේවා.
- (ඉ) විදේශීය විදුලි සංදේශ සේවා ඇතුළුව තැපැල් සහ විදුලි සංදේශ සේවා පවත්වාගෙන යාම සම්බන්ධයෙන් සිදු කිරීමට අවශ්‍ය හෝ නියමිත කවර වුව ද ආකාරයක සියලු සේවා, වැඩ හෝ ශ්‍රමය.
- (ඊ) සියලු අමාත්‍යාංශවල, ආණ්ඩුවේ සියලු දෙපාර්තමේන්තුවල, හා රාජ්‍ය සංස්ථාවල නිලධාරීන් විසින් හෝ සේවකයන් විසින් ඉටු කිරීමට අවශ්‍ය හෝ නියමිත කවර ම ආකාරයක සියලු සේවා, කාර්ය හෝ කම්කරු කටයුතු.
- (උ) මාර්ග ප්‍රවාහන සේවා සහ දුම්රිය සේවා සහ මහජන ප්‍රවාහන සේවා පවත්වා ගෙනයාම හා සම්බන්ධව ඉටු කිරීමට අවශ්‍ය හෝ නියමිත කවර වූ ආකාරයක සියලු සේවා කාර්ය හෝ කම්කරු කටයුතු.
- (ඌ) තේ, රබර් සහ පොල් යන වැවිලි පවත්වා ගෙන යාම හා පාලනය කිරීම හෝ තේ රබර් සහ පොල් නිෂ්පාදනය හා සම්බන්ධව ඉටු කිරීමට අවශ්‍ය හෝ නියමිත කවර වූ ආකාරයක සියලු සේවා කාර්ය හෝ කම්කරු කටයුතු.
- (එ) භාණ්ඩ, ඇඟලුම් හා වෙනත් නිෂ්පාදන අපනයනය කිරීම සම්බන්ධයෙන් ඉටු කිරීමට අවශ්‍ය හෝ නියමිත කවර වූ ආකාරයක සියලු සේවා, කාර්ය හෝ කම්කරු කටයුතු.
- (ඒ) සියලු ගුවන් විදුලි විකාශන සහ රූපවාහිනී සේවා පවත්වා ගෙන යාම හා සම්බන්ධව ඉටු කිරීමට අවශ්‍ය හෝ නියමිත කවර වූ හෝ ආකාරයක සියලු සේවා, කාර්ය හෝ කම්කරු කටයුතු.
- (ඔ) මහජනයාට අවශ්‍ය යම් ආහාර ද්‍රව්‍යයක් හෝ ඖෂධ හෝ වෙනත් යම් භාණ්ඩයක් විකිණීම, සැපයීම හෝ බෙදා හැරීම හා සම්බන්ධව ඉටු කිරීමට අවශ්‍ය හෝ නියමිත, කවර වූ ආකාරයක සියලු සේවා, කාර්ය හෝ කම්කරු කටයුතු.